

---

Oktyabrın 27-də Üzeyir Hacıbəyli adına Bakı Musiqi Akademiyasında (BMA) İtaliya və Azərbaycan musiqiçilərinin konserti keçirilib.

Konsert Bakı Musiqi Akademiyası, İtaliyanın Espressione D'Arte Assosiasiyası Luigi Çerubini Konservatoriyası ilə birgə "müdəlik layihəsi" çərçivəsində reallaşmışdır.

İtaliya və Azərbaycan musiqi mədəniyyəti və təhsilinin mübadiləsi və təşkilatı layihəsinin məqsədi konservatoriyalar arasında təhsil əlaqələrinin inkişafına yönəlib.

Konsertdə solistlər Pierluigi Ruggiero (cello), Leonardo De Lisi (tenor), Daria Neçayeva (violin), Giuseppe Sturaçe (tenor) və Azərbaycan xalq artisti Yeganə Axundova (piano) çıxış etmişlər.

İtaliyadan gələn professorlar BMA-nın tələbələri ilə, Luigi Çerubini Konservatoriyası ilə tələbələri isə BMA-nın professorları ilə ustad dərsləri keçmişlər.

Proqramda Azərbaycan, İtaliya və Avropa bəstəkarlarının əsərləri səslənib.

BMA nümayəndələrinin mübadilə proqramı çərçivəsində İtaliyaya səfəri isə 1-5 noyabr 2016-cı il tarixlərində baş tutacaq.

Səfər çərçivəsində respublikanın xalq artisti, BMA-nın professorları Yeganə Axundova və Zəhra Quliyeva Luigi Çerubini Konservatoriyasının professorları ilə birgə ustad dərsləri keçəcəklər. Həmçinin, noyabrın 2-də Roma şəhərində, noyabrın 4-də isə Florensiya şəhərində Azərbaycan və İtaliya musiqiçilərinin birgə konserti nəzərdə tutulur.